

Title: Need to pay the outstanding arrears to the employees of Bank Note Press, Dewas.

श्री सज्जन वर्मा (देवास): मेरी सूचना का विषय उन लोगों के लिए है जो भारत की अर्थव्यवस्था सुदृढ़ करने के लिए रुपये छापते हैं। मेरे संसदीय क्षेत्र देवास में कंरंसी नोट प्रेस है लेकिन दुर्भाग्य से आज भी वहां के हजारों कर्मचारियों को छोटे वेतनमान का लाभ नहीं मिल रहा है। माननीय सभापति जी, सितम्बर 2008 में एवं कंरंसी प्रेस की 9 इकाइयों को कारपोरेशन के अधीन करके एरियर का भुगतान कर दिया गया, परन्तु जनवरी 2006 से अगस्त 2008 तक की इंसेंटिव राशि का भुगतान नहीं किया गया, क्योंकि उक्त समयावधि में बीएनपी देवास के कर्मचारी वित्त मंत्रालय के अधीन थे तथा उक्त अवधि में सेवा-निवृत्ति और अन्य लाभ वित्त मंत्रालय द्वारा दिये गये थे। फरवरी 2010 से एसपीएमसीआईएल ने बैंक नोट प्रेस की यूनिटों के साथ 9 इकाइयों में समान व्यवस्था लागू करने के लिए किये गये समझौते में 35 प्रतिशत सीलिंग सहित नई इंसेंटिव योजना लागू की। इससे पहले हर यूनिट की अलग-अलग इंसेंटिव योजनाएं थीं।

अतः मैं केन्द्र सरकार और वित्त मंत्री जी से अनुरोध करता हूँ कि बैंक नोट प्रेस देवास के कर्मचारियों को उक्त अवधि का बकाया इंसेंटिव एरियर की राशि का भुगतान शीघ्र करने के आदेश देने की कृपा करें। धन्यवाद।